

ỌKPỤKPỌKÙ NKE NKWUSANJEGHARỊ

Luk 24:46, 47; 14:21-23; Mak 16:15; Matiu 28:18-20.

IHEÒMỤMỤ 365

Nke Ndị okenye

AMAOKWU IBUN'ISI: “Ya mere, ganu, me mba nile ka ha buru ndi n̄eso uzom, n̄eme ha baptizim ba n'aha nke Nna, na nke Ọkpara, na nke Mọ Nsọ: n̄ezi ha ka ha debe ihe nile, ka ha ra, bú nke M'nyere unu n'iwu: ma le, Mu onwem n̄onyere unu ubochi nile, rue ọgwugwu oge a” (Matiu 28:19, 20).

I. Ọkpụkpọkù nke Masedonia

Jisọs nyere ndị naesouzo Ya iwu ka ha zisaa ozi nke Ozioma ahụ n'ebe niile, Luk 24:46, 47; 10:1, 2; 14:21-23; Matiu 10:7-14, 23; 28:18-20.

Nkwusa nke Ozioma ahụ bụ ọlụ dị ọsọsọ, ndị nke Chineke gaalusi ọlụ ike igbasa akukọ nke nzoputa ahụ nye ihe niile ekèrèkè, Mak 16:15; Jón 4:6-8, 31:-38; Matiu 20:6, 7; Ndi Rom 13:11, 12; I Ndi Tesalonaika 5:4-8; Matiu 25:24-30.

Ọhụ nke Masedonia nke egosiri Pọl, bụ ụdị ikpọkù nke Ozioma nye onye Kraist ọ bụla, Ọlu Ndi-ozu 16:9, 10; 26:16-20.

Agaeme ka akukọ nke Ozioma ahụ gazuo nsotu niile nke ụwa, Matiu 24:14; Abù Oma 96:3; Aisaia 42:4.

NKỌWA DỊ ICHEICHE

Owuweiheubi Charaacha

Mgbe Jisọs naputasiri nwoke Geraza ahụ mmuo ojo ji puo n'ike nke mmuo ahụ naadighi ocha, ọ chosiri ike ka o soro Jisọs jee ebe ọ bụla Ọ naeje. Jisọs gwara ya ka ọ laghachi n'ulo nke aka ya wee gosi ha ihe ukwu niile nke Chineke mewooro ya. Nke a mere o ji lata naekwusa na nsotu niile nke obodo ya ọlụ ukwu niile nke Chineke luru ya, wee site n'ime nke a ghoo onye nkwusanjeghari nke obodo ya. Ọ dighi onye ọ bụla nke nwere ezi nzoputa nke naadighi enwe ochicho igbasa akukọ nke nzoputa ahụ di ukwu nke Chineke. Apughị ikewapu mmuo nke nkwusanjeghari n'ebe Ozioma di, n'ihini na akukọ nke Ozioma ahụ metutara mmadu niile bi n'ụwa.

Akpukporu nke mmadu nwereike naacha ucha, maobu naeji oji, ufodu naacha ododo, ndozo naacha kwa uhieuhie, ma mkporubi nke umummadu bu otu udi n'akuku niile nke ụwa. Mmehie bu mmehie n'ebe ọ bụla, na n'ogbo ọ bụla; mpa ọ di iji Obara Jisọs Kraist sachapu mmehie ahụ bu otu ihe n'ebe niile.

Ozioma ahụ ka enyere mmadu niile, ọ dikwara mmadu niile, ọ bu kwa ọlụ nke obiuto nye ndi nke Chineke igbasa eziokwu n'ebe ọ bụla mmadu no. Otutu mgbe Chineke naeme ka ihe gaara ndi nke Ya nkeoma; Ọ naenye ha akunauba ririnne, ndienyi n'etiti NdiKraist, nnweko, obiuto, na udo. Ma ihe ndia niile ka anaenye n'ihini otu ihe: ka ewere ha nyere ndozo aka. Ebibiri Sodoma na Gomora n'ihini na ha bu ndi npako, juputa kwa n'oriri (iheonwunwe), ha adighi aluolu, ha emeghi kwa ka aka nke onye ewedara n'ala na ogbenye di ike. [Lee Ezikiel 16:47]. Ndi Israel bu ihe akukọ n'ubochi taa, ndi anaakpagbu kwa n'ihini na ha juru iji ihe Chineke nyere ha jee ozi maka odimma nke otu nwanna. Ma ha naenwe onu bu ndi ahụ nke naagbasị mbọ ike ikwusa Ozioma ahụ.

Uwa buruibu, ndi bi kwa nime ya baraba, ma ime ngwangwa bu okwu ibun'obi nke OnyeKraist. Ọ dibeghi otu ubochi gafere ewee kpu nyahuru nke naadighi ahuta otutu mkporubi nke umummadu anaapughi iguta onu ka ha naala n'ebighiebi ha, ọ bu kwa otu ha si bie ndu n'ụwa a gaekpebi ihe onodu ikpezu ha gaabu n'ebighiebi. Ọ bu ka ewee luo ọlụ nke Chineke ososo ka Onyenwe anyi ji naakpo NdiKraist niile: “Gini mere unu guzoro n'ebe a ubochi dum nalugh-olu? ... Unu onwe-unu ga kwa n'ubi-vine nkem, (ihe ọ bula zikwara ezi, nke ahu ka m'ga-enye unu)” (Matiu 20:6, 7). Ọ bu ọlụ diri Mmuo Nso ime ka ndi mmehie mara mmehie ha na itu ha mmehie ha n'anya na ikporo mmadu dum bja n'ikpe, ya na ikwuputa ihe niile nke gaje ibia. Nwa Chineke, ma karisisia onye ahụ edoro nsọ nke nwekwara owuwummiri nke Mmuo Nso -- onye Mmuo Nso ahụ naedu ma naachi kwa -- aghaghi iputa iluru Chineke ọlụ, ya na Mmuo Nso ga naaluko ọlụ n'otu.

Mgbe ndi naesozo Jisọs biakutere Jisọs bu Onye no naakpanyere nwanyi Sameria ahụ uka n'akuku olulummiri Jakob, ha wee riu Ya ka O rie ihe. O wee gwa ha na Ya nwere iheoriri nke ha

náamagaghị ihe banyere ya. Ebe ha naaghọtaghị ihe okwu Ya pụtara, ha wee chee na ọ dịworị onye nyere Ya nri. Ma O mere ka Okwu Ya doo ha anya site n'igwa ha na nri O nwere nke naagba kwa Ya ume bụ ka Ọ naeme ihe Nna Ya nke zitere Ya naachọ, ka Ọ lúzue kwa ọlụ ahụ. N'uzọ dī otú a ka esi agba ezi nwa Chineke ọ bụla umu n'uzọ ya mgbe ọ naamata na ya naeme uche Nna ya. Amamihe dī otú a mgbe niile naeme ka ike ghara igwụ ndị nke Kraist naeme kwa ka ha ghara idamba n'igbasa Ozioma ahụ. Ọlụ nke Nna Ya bụ ihe mere ka Kraist hụ ahụhụ niile nke Ọ hụrụ, ewee kwue ihe banyere Ya sị, "N'ihì na ekworo ulo-Gi eripiwom," (Abù Ọma 69:9). Eripjara ndụ nke Kraist site ná mgbalisiike Ya ime uche nke Nna Ya; n'otù aka ahụ kwa, dika ike na amara nke Chineke naenye ra, OnyeKraist kwesiri inwe ihun'anya na omiko maka mkpuruobi nke umummadu nke kariji ihun'anya na ochicho ozọ niile dī icheiche.

Anyi nwere ọlụ nke anyi naaghaghị iluru Chineke. Ka anyi ghara itufu ohi nke ihe anyi kwesiri ime. Anyi kwesiri ikpesi ekpere ike ka Chineke kpobata ndia niile ike gwuru, ndi nwere orja nke mmehie n'obi na ka Chineke nye kwa anyi otu iko mmiri oyi inye ha -- ike nke ngugobi, na nke akuko oma na uzọ dī nke agaesi puo ná mmehie na uzọ igbanari onwu ebighiebi site n'onwu na nbiliten'onwu nke Jisọs Kraist.

Anyi niile n'otu n'otu apughị ijezu mba niile. Ma, ekele diri Chineke, na O nyewo anyi ohere nke iba nime uwa niile site n'ekpere na site n'okwukwe na site kwa ná agwu nke naagu obi anyi nke naakpodata ike nke Chineke izoputa, na ido nsọ, na imeju na owuwummiri nke Mmuo Nso na oku -- ikpopta site n'ochichiri baa n'ihè. Ndi ahụ naenweghi ike ije nwere ike nye akụ ha; ha puru iji obi ha naalu ihe ahụ nke aka ha chotara ilu -- idozi ulo Chineke, maobu ijere ndi orja ozi, maobu akuko ahụ n'akuko uzọ, maobu iga n'uloogwu, igbasa Ozioma site n'inye mpempe akwukwo ogugu, maobu ihe ọ bula nke Chineke gaenye ha ka ha mee. Ma ihe ọ bula nke emere, ka ọ ghara ibu ná nsopuru na otuto nke onweonye, kama ná nsopuru na otuto nke Chineke naani.

Ndi Nkwusanjeghari, Ulo na Obodo Ozọ niile

Otutu ogbako nke NdiKraist na otu nzuko di icheiche naekewa ọlụ nke nkwusanjeghari ha uzọ abuo; nke di ka ndia: ndi nabalị n'olu nkwusanjeghari nke ulu na ndi nkwusanjeghari n'obodo ozọ. Olu nkwusanjeghari nke ulo jikotara mgbalị niile anaetinye n'olu iji kwusaa ma ritakwa mkpuruobi nke otutu mmadu n'uru bu ndi bi n'obodo na ndi bi n'obodo ahụ gburugburu. Iwu ulo nzuko nke ime obodo na ichikota maobu iguzobe ogbako nke ndi kwereekwe n'obodo nke onye ahụ bi nime ya ka akowara dika "nkwusanjeghari nke ulo." O kwesighi ka anaechi na nkwusanjeghari nke ulo bu ihe naadighi oké mkpa dika nke anaalu n'obodo di anya. N'ihe imaatu ufodu, nkwusanjeghari nke obodo di anya gaaga n'iru naani site ná nkwaide nke ndi otu Kraist nke no n'ulo naenye ha.

N'ebe umummadu naalusị ọlụ ike ná nkwusanjeghari nke ulo ọ naeme ka agalaba nke nzuko ahụ bawanye uba kari. Ọ bụ eziokwu na mgbe otu NdiKraist ọ bula zipuru ufodu ndi nke ha iga n'obodo ozọ maka nkwa nke Ozioma, Chineke naeme ka ihe gaara nzuko ahụ ha zipuru n'obodo ozọ nke oma.

Otu ihe nwereanya puru ichè banyere otu nkwusanjeghari bu omumu Baibul, nke ndi otu Kraist naanya ugbo mmiri anaakpo "U.S.S. Enterprise" n'Agha uwa nke abuo huru ihe banyere ya. Ndikom ndia weputara otu naagbasa ozioma dika ihe ntinye n'ofufenro ndiozo anaenwe mgbe dum n'ugbo ahụ, ime ka ndi ugbo mmiri ibe ha wee chigharikute Kraist. Naagbanye otutu ihembgu nke ibi ndu nime ugbo mmiri n'oge agha emere ka otutu mmadu chigharita ukwu n'olu nkwusanjeghari nke alaozo. Ndikom ndia bu ndi nkwusanjeghari n'ezie, ha luru ọlụ ike ha ewee zoputa mmadu ndi no ha nso, ma nyekwara ndi naalulu n'obodo ozọ di icheiche aka.

Nye Ihe niile Ekereke

Ọ bụ noo uche Chineke ka mkpuruobi niile di ndu mata ihe banyere amara nke nzoputa nke Kraist. Chineke agoziwo mgbalị niile nke mmadu olenale maobu nke otutu mmadu, iji mezue iwu ikwu ahụ nke Jisọs nyere bu "Kwasara ihe niile ekereke ozi-oma nkem."

N'Asusu Niile

Charles Wesley dere si, "O! ka puku ire abua otuto Onye Ngbaputa ukum." Ebe ọ bụ ihe anaapughị ime na otu mmadu gaabu abututo na puku asusu di icheiche, ma otu ọ di, emewo ka nke a di ire site n'Okwu ahụ ederè ede n'akwukwo. Otú nke anaakpo, The American Bible Society, n'akwukwo nchikota akuko ha nke arọ 1952, kowara na Baibul, maobu akuko ufodu ya, ka ebiputaworo n'asusu di icheiche, nke di 1059. Baibul niile ebiputaworo asusu di icheiche di 197, otu Testament zuru ezu ka ebiputaworo n'asusu di icheiche nke di 257, ma n'ebe ọ dikariji ntà otu

Akwụkwọ Ozioma maọbụ akwụkwọzi zuruòkè nke Baịbụl ka ebipụtaworo n'asụsụ dị 605. Enwekwara ihe dị ka asụsụ 90 ọzọ dị icheiche nke ebipụtara akụkụ ụfọdụ nke naerughaghị otù akwụkwọ nime Baịbụl.

Onye dere Abù ọma sịrị, “Onye-nwe-ayi okwu: Ndi nyom ndi n̄siza ozi ahụ bu usu bara uba” (ma-ọbụ ndi n̄zisa ozi ahụ bu usu ndi bara uba”) Abù ọma 68:11). Ọlu nke ịgbasa Ozioma, na ime ka ndi mmehie chegharịa bụ nọọ ihe ndi ụwa náadighi amata. Ma otú ọ di, ọ naaga n'iru kwa ụbọchị, site n'aka mmadụ olenaole ndi jiri obi ha chụọjà, ọ bụ kwa mmezu anaahụ anya nke ilu ahụ banyere ihe náeko achicha na achicha ahụ. Ihe náeko achicha nke ezobere na mgbe ụtụ ọka ato, naeko ụtụ ọka ahụ dum. (Lee Matiu 13:33). Ọ dighi ebe ekwuru nime Akwụkwọnsọ na agaeme ka ụwa niile chigharịkute Kraist, kama ekwuru na “Agēkwusa kwa Ozioma nke a nke alaeze eluigwe n'elu-uwa dum madu bi, ka ọ buru àmà nye mba nile; mgbe ahu ka ọgwugwu ihe nile gēru kwa” (Matiu 24:13).

Nime ọgbọ niile garaaga agbasawo Ozioma a n'inwe nguzogide di ilu. Ndikom ahụ ndi tughariri Baịbụl n'asụsụ ọzọ di icheiche naeji ndu ha mgbe ụfọdụ kwuogwo ọlu ha. Chineke arapubeghi Onwe-Ya na-enweghi iheamà, ọ dighi kwa akwụkwọ ọ bula ebipụtaworo mgbe bula nke bjaruwo nso Baịbụl na udi nnabata anaanabata ya mgbe nile. Site n'arọ rue n'atọ, ọ na-abu “Ahia na-ere onwe-ya” n'etiti akwụkwọ ndiozo. N'arọ 1952 ndi otu American Bible Society kwesasiri ihe kariri nde Baịbụl iri na ato ya na Testament di icheiche..

Náagbanyeghi atumatu niile nke nke mmegide, ọ dibeghi ihe ọzọ nke mmadụ nwere mmasi nime ya dia ha nweworo n'ebe Baịbụl di, n'ihia na ọ di ndu, buru kwa ihe naadi ebighiebi. Ọ naekwu ihe banyere ihun'anya nke Chineke nye mmadụ niile n'otu n'otu, ma buru kwa ihe naegosi uzọ iru Eluigwe. Idjuto ya ka apuru ihu n'ihe nlereanya nke ndi obodo Agwaeiti Hebrides nke di na Ndida Pacific gosiri n'arọ olenaole garaaga. Mba ahụ niile arọ ise lusie ọlu ike inweta ego ageaji biputara ha Baịbụl n'asụsụ nke aka ha, ka ha wee nwee ike ịgụ n'onwe ha ihe banyere Onye ahụ nke huru mkpuruobi ha n'anya ma were kwa Onwe-Ya nye n'ihia ha.

AJỤJỤ DỊ ICHEICHE

1. Ọlee ebe Jisọs nyere ndi naesozọ Ya iwu ka ha kwusaa Ozioma ahụ?
2. Gini mere ọlu ikwusa Ozioma ji buru ọlu di ososọ?
3. Gini ka okwu a putara “Ikpọ-òkù nke Masedonia”?
4. Kowaa ihe okwu a putara “ndi kwusa-njeghari-ulọ” na “ndi kwusanjeghari nke obodo ọzọ”?
5. Nime asụsụ ọle ka ebiputaoworo akukụ ụfọdụ nke Baịbụl?
6. Ọlee Akwụkwọ amaara nkeoma karia ndiozo n'oge niile?
7. Kowaa ihe Jisọs bu n'obi mgbe Ọ gwara ndi naesozọ Ya na Ya nwere “ihe oriri” nke ha naamataghi?